

ప ర యి వా డి పే ళ్ళాం

అడ్డంగా పొట్టిగా కుదిమట్టంగావున్న పాతకుర్చీలో కూర్చొని, రెండు చేతుల్తోనూ గళ్ళలుగీని గజ్జలసందుకు తోసి ఎడంకాలును వీర్రాజు కొంచెం పైకెత్తాడు.

అలా ఎత్తిన ఎడం పాదాన్ని తన మోకాటిచిప్పపై ఆన్చి—ఆవదంరాస్తూ, వేళ్ళు విరుస్తూ హాయిగా కూర్చుండి పోయింది ఆదెమ్మ. అలా ఆవదం రాస్తున్నప్పుడు వేళ్ళు విరుస్తూ — చిటుకు చిటుకు మనిపిస్తున్నపుడు ఆమె ఎత్తు గుండెలు ఆముదం రాసిన వీర్రాజు పాదాలకు తగిలాయోలేదో ఆ పరమాత్ముడి కెరుక... ఆదెమ్మ పతివ్రత కాదు. వీర్రాజు ఆమె భర్తకాడు. ఆమె వదో గునుస్తోంది. ముందుకూ వెనకకూ వూగిసలాడుతోంది. మధ్యమధ్యన కారాకిళ్ళీ నమిలినందున గారకట్టిన పళ్ళతో మనకి వికృతంగానూ, వీర్రాజుకి వుల్లాసంగానూ 'ఫీలింగు' యిచ్చేలా నవ్వుతోంది.

రావణాసురుడి లంకలావున్న ఆ బిల్డింగు ప్రవారీగోడ కవతలనుంచి మబ్బులేని పిడుగులాటి కేక వినిపించింది.

“నా పెళ్ళాన్ని నాకిచ్చిరా...నాకిచ్చి” ఆదెమ్మ మొహం నల్ల బడింది! వీర్రాజు రక్తంకుతకుతలాడింది. వీర్రాజు కుర్చీలోంచి లేవలేదు. వీర్రాజులు కుర్చీలోంచి లేవరు. లేవ సక్కరలేకుండానే పరాయివాడి పెళ్ళాంచేత అరికాలికి ఆముదం రాయించుకోగలరు.

“తాగుబోతెదవ—తాగుబోతెదవ” అని మెటికలు విరిచి తన మోకాలిమీద ఆన్చివున్న వీర్రాజు ఎడమపాదాన్ని కుడిచేత్తో అలవోకగా నేలమీద పరిచిన పాత టర్కిష్ తువ్వలుముక్క మీదకు దించి, ముష్కరతురుష్కులు రాజాంతఃపురాలపై దాడి జరిపినప్పుడు లోనికి పారిపోయే అంతఃపుర కాంతలా బెంబేలుపడుతూ లోనికి దారి తీసింది అదెమ్మ.

“నా పెళ్ళాంముండ ఇంట్లో దాక్కోనుంది దాన్నిలా బయటకు రమ్మను. శర్మం వాలిసేత్తాను” అని మళ్ళీ కేక.

వీర్రాజు నవ్వుకున్నాడు. తిండి పెట్టలేని వెధవ పెళ్ళాం ముండమీద ఎంత అధార్టీ చలాయిస్తున్నాడో అనికాదు నవ్వు ఆదెమ్మ లేకపోతే తనకు గడవదు. వాడికి గడుస్తుంది. తను ఆ “ఆదెమ్మ ముండ”ని పోషిస్తున్నాడు. వాడు పోషించటంలేదు. వాడు దాని మొగుడైనంతమాత్రాన వాడికేకలు చెల్లవు. అరుచుకుని అరుచుకుని వాడే పూరుకుంటాడు! మళ్ళీ కేక.

“నా పెళ్ళాన్ని నీ ఇంట్లో దాక్కోపెట్టడానికి నువ్వెవ డివిరా ఎదవా?”

అనేశాడు. అంతమాటా అనేశాడు. వీర్రాజు కుర్చీలోంచి లేచి, ఇనుపగేటు తోసుకుని వీధిలోకెళ్ళి ఆ ఆదెమ్మ మొగుడిగాడిని ఈ లెంపా ఆ లెంపా వాయగొట్టి “పోరా ఘోనీకు దిక్కున్నచోట చెప్పకో - నీ పెళ్ళాం నా ఇంట్లోలేదు” అని అనగలిగేవాడే... కాని, కాలికి ఆముదం రాసుకున్నాడు. పైగా యిందాక ఆదెమ్మ చేత వెనకనుంచి ఆముదంతోముదంగా వీవు తోమించుకున్నప్పుడు బుష్షర్ట్ ని బోగన్ విల్లా పందిర గడకి వేలాడేశాడు. అందులో ఒక రూపాయి, కొంత చిల్లరావుండాలి. అదికాని ఆదెమ్మ ముండ చెక్కేసిందేమో... అది ఆవదం రాస్తూ “సినిమా కళ్ళడానీకే అన్ని గునువులూ గుణుస్తోంది.... డబ్బు లడగడానికే “అయ్యగోరి కాల్ని మోకాలి మీదెట్టేసుకుని ముందుకీ వెనక్కి వొంగి గారపళ్ళతోనప్పుతూ చవకగా గుండెల్ని పాదానికి తాకిస్తూ బేరమాడుతోంది. వీర్రాజుకి నీతిజాతీ తేని అలగా వెధవలమీద కోపం వచ్చిందంటే రాదూ... లేవాలి. లేవాలి. కుర్చీలోంచి లేవడమా పందిర గడకున్న చొక్కాని తొడగటమా - డబ్బు తీసిందేమోనని ఆదెమ్మని రొకాయించటమా లేక వీధిలోకెళ్ళి దాని నిడభర్తతో కలబడిపోడమా?

అలాటి టైంలో పైడాబామీంచి రాజుబాబుగాడు దిగాడు. దిగిదిగడం అమెరికావాడి అపోలో పసిఫిక్ మహాసముద్రంలోకి దిగినట్టు ఆదెమ్మ మొగుడి గుండెలమీదకు దిగి ఈ లెంపా ఆ లెంపా వావాగొట్టి రెండు కాళ్ళతో కుమ్మి.

“ఆ మేడబాబుని అంతలేసి మాటలంటావుట్రా లంజి
 కొడకా - నీ నాలుక చీరుస్తాను వాగావంటే - నోరు మూసుకుని
 వడుండు” అని రోడ్డుపక్క చెట్టు క్రిందకి ఈడ్చేసి ‘విజిల్’
 వేసుకుంటూ వెళ్ళిపోయాడు హైరోడ్డెక్కి. ఆ దృశ్యాన్ని
 మేడలమీదనించీ, డాబాలమీదనించీ, అరుగులమీదనించీ, వినీల
 కుంతలాలను ఆరబెట్టుకుంటూ, చంకలో పిల్లకి పాలు కుడు
 వుతూ చూస్తున్న ఆడవాళ్ళంతా “రాజుబాబు” ప్రవర్తనని
 వార్షించలేక “అదెందుకు అక్కడ దాకోకోటం” అని అన్న
 వారేగాని “ఓదెందుకు తాగి యిల్లా అరవటం” అని ఒక్కరూ
 అరలేదు. పైగా రాజుబాబుగాడు సాక్షాత్తూ తండ్రిని దుర్భాష
 లాడుతూ కాలితో తన్ని రోడ్డుపక్క చెట్టుక్రిందకిడ్చేయటం -
 హేవీ మర్యాదగాలేదు. తండ్రి ఆజ్ఞ మేరకు పద్నాలుగేళ్ళు
 అరణ్యవాసంచేసి ఆలికిపైతం అగ్నిపరీక్ష పెట్టిన రాముడ్ని
 ఆరాధించే స్త్రీలు - రాజుబాబు తండ్రిని కాలితో కుమ్మటాన్ని
 అదెమ్మ అంతఃపురకాంతలా వ్యవహరించటాన్ని చూసి కొంచెం
 బాధపడ్డారు.

మురికికాలవ పక్క చెట్టుకింద వడుకున్న ఆదెమ్మ
 మొగెకు - “పైకిరాయే లంజా సంపేస్తా - మొగుడికి కూడ
 ట్టని లంజా - కొడుకుచేత కొట్టిస్తాయే... కొడుగ్గదాని సూసీ
 సూడనట్టూరుకున్నా - ఆడ్ని నిన్నూ నీ రంకుమొగుళ్ళనీ
 పచ్చడిచేసేత్తానే - ఎదవా ఎదవన్న రెదవా నా పెళ్ళానొడ్గీ -
 నువ్వెప్పుడివిరా నా పెళ్ళాన్నింటో దాచుకొని లేదని పెప్పీడానికీ”

అని అరుస్తూ యాగీ ప్రారంభించాడు పడుకునే. అలానే మేడలమీద తల్లులకు “తల్లులారా సబువు సెప్పండి. ఆడింట్లో నా పెళ్ళాం దాక్కుంది. దాన్నొగ్గీమనండి. నా పెళ్ళాన్ని నా కిచ్చీమనండి” అని దండాలు పెట్టాడు.

“ఇ స్తీ ఏం చేస్తావురా?” అని చిల్లరదుకాణం షావు కారు సిబ్బర్ సిగ రెట్టు దమ్ములాగుతూ కళ్ళతో నవ్వుతూ కాలితో చె త్తబుట్టని మురికి కాలవలోకి తంతుూ “యింట రెస్టింగు”గా అడిగాడు.

“పోడి చేస్తాను.”

“ఎలా?”

“ఇలా దాని గుండెల్లో ఖస్ మని దించేస్తాను క త్తి” అని క త్తి దాని గుండెల్లోకి ఎలా దించుతాడో చేత్తో అభినయించి చెప్పాడు.

షావుకారికి వూరితగుల్ని వుట్టినే ఎగసన దోయడం సరదా.

“పోరా-నువ్వు దానికి తిండెడతావా? గుడ్డ ఎడతావా? దాన్ని పోషిస్తావా? పోషిచలేనప్పుడు ఆడది దాని బతుకది బతుకతూంటే ఈ అల్ల రేటి? ఆగ వేటి? చేశావంటే పోలీసుల్ని పిలిపించి జయిల్లో తోయించాలి సొస్తుందిరోయ్” అని దమ్ము లాగుతూ — ‘న్యూసెన్స్’ తాగొచ్చి రోజూ యిక్కడ ‘న్యూసెన్స్’ అన్నందుకు ఆ పాయింటుకి సపోర్టుకోసం అటూ యిటూ చూశాడు.

ఆదెమ్మ మొగుడు అసిరిగాడికి తాగుడు మైకంలో కూడా లోకంలోవున్న అధర్మవంతా షావుకారి సిజర్ సిగరెట్టు దమ్ములో కనపడినట్టుంది. పామ్మీద విష్ణుమూర్తిలా అలా వేపచెట్టు కింద పడుకుని.

“పరమేశ్వరా యిదేటిలాటి మాటలంటాడి షావుకోరు. నా పెల్లాన్ని నా దగ్గరికి రమ్మనటం నూసెన్నా... చెప్పండి తల్లులారా! పోలీసాళ్ళని పిలుస్తారా? పోలీసోడేటి సబువు చెప్ప గల్గిందులో - నా పెల్లాన్ని ఆ మేడబాబు వలుకోటం సబువని పోలీసోడే తే మాత్రం అనగలడా మాట? నా న్రోజల్లా రిక్షా లాగి, కూంతేసుకుని యింటి కొత్తే కూడెట్టాలా వొద్దా! ఓ కూరముక్కడేసి యింతన్నం పారేసి ఒకసాప ముక్క పరిత్తే నా నేటంతానూ - తొంగుంతానే - నా న్డబ్బులియ్యనూ - ఒవు రంతారా మాత - యియిగో,” అని జేబులోంచి చిల్లర డబ్బు ల్లిసి గిరాచేశాడు షావుకారిమీద కోపంతో. మేడమీద వొక మిడిలేజుడు సీతారత్నం “వాడితో ఏవిటి? వాణ్ని రెచ్చ గొట్టకండి. అరిచ చి వాడే పడుకుంటాడు” అని న్యూసెన్స్ను షావుకారివేపు తిప్పి హెచ్చరించింది.

అసిరిగాడు మేడకేసి తలతిప్పి “అమ్మగారో నూశారా! షావుకోరెలా అడ్డవోలుగా నా పెల్లాం ఆడింట్లో దాకోకోడం సబువని రూల్సు సెపతన్నాడో... ఈ అమ్మలంతా ఎందుకిలా ఆచ్చెర్యంపడిపోయి నిలబడి సూతా వున్నారు. ఎవుడి పెల్లాం ఆడెనక తల్లొంచుకుని నడిసెల్తే ఒవురీ వీధిలో నిలబడి సిత్రం

నూసినట్టు నూత్రారా-నూడరు తల్లి నూడరు. అదర్మం గనుకే
 తల్లులంతా ఏటీ ఆన్నేయవని అడగనేక మేడలమీద నిలబడి
 పోనారు. కన్నకొడుకు, గుంటెదవ, యీసేత్తో అన్నం తినిపిం
 చేను, శాకలెట్టు కొనుక్కోరా అని యీసేత్తో డబ్బులిచ్చేను,
 బుక్కులు కొనుక్కోరా బడికెల్లని యీ రిచ్చాలాగే సేత్తో
 రూపాయి కాయితాలిచ్చాను. ఆ నా ముద్దుల కొడుకు రాజు
 గాడేటి సేసాడో నూసేరా - గుండెలమీదతన్ని జు తల్లుకుని
 రోడ్డుమీదీడ్చి, ఈ మురిక్కాలవ పక్క సెట్టుకీంద బగ్గీసేడు.
 గుంటెదవ - రాజుబాబుగాడెంత? నా ఈడ్చితంతే గుడ్లు తేల
 బెట్టియ్యగలడు. మనం తాగున్నావని కన్నకొడుకుని సంపు
 కుంతావా - సంపుకోం. కానీ ఆడు - ఆ మేడబాబుతో కుమ్మ
 క్కయి నన్ను తన్నమంటే తన్నీ శాడు. ఈ అదర్మ వేటని ఈ
 అమ్మలంతా నిలబడి బుగ్గన ఏలేసుకుని నూ త్రన్నారు. అవునా?
 కాదా? నాను రిచ్చావోడ్చి - తాగుబో తెదవను - మంచీ మరేదా
 తెలీని సవటను - నా నొప్పుగుంతన్నాను ఇలా తండ్రిని పదమూ
 డేల్ల కొడుకు తన్ని జు తల్లుకు రోడ్డుమీద కీడి త్రే యీ అద
 రాన్ని సూత్తన్న మీ పిల్లలంతా మిమ్మల్నలాగే సే త్రే
 లోకం ఏటయి పోతాడోనని నాకు బెంగే..." అని గుండెలు
 బాదుకుంటూ అసిరిగాడు ఏడుపుకి లంకించుకున్నాడు. అలా
 వాడు ఏడుస్తుంటే చూడలేని ఒక లేత మనసు యిల్లాలు,
 పళ్ళెంలో అన్నంకూరా, చెంబుతో నీళ్లు, గ్లాసులో మజ్జిగా
 పోసి, వాడికి పెట్టమని పనిపిల్లను పంపించింది. అసిరిగాడి

లెక్కర్ విన్న ఆడవాళ్ళంతా దీర్ఘంగా నిట్టూరుస్తూ - "ఆదెమ్మ ముండకి పొగ రెక్క" వయిందని తిట్టుకున్నారు.

* * *

వీర్రాజుబాబుకి నెత్తిమీద వెంట్రుకలులేవు. ఉన్నవన్నీ ఆదెమ్మకు కీత కీతలు పెట్టడానికే అన్నట్లు గుండెల మీదు న్నాయి. అతన్ని చూడగానే చూసినవారికి బోర్లించిన రాగి కాగుమీద తోమకుండా పెట్టిన కీలమారిన ఇత్తడి చెంబు గుర్తుకొస్తుంది. అతను అప్పుడప్పుడు షర్టు వేసుకుంటాడు. వీధి లోకి వెళ్ళినప్పుడు ముప్పయి అంగుళాల ప్యాంటు వేసుకుం టాడు. అతను షర్టు కాని ప్యాంటు కాని ధరించడం జేబుల అవసరంవల్లనే - అతను మాట్లాడినపుడు కేకలు పెట్టినట్లుం టుంది. నిజంగా కేకలు పెట్టినప్పుడు పిడుగులు పడటంట్లుంది. అతను హావాయి చెప్పలు వేసుకుంటాడు. అతని బరువుకి ఆ చెప్పలు నడవకుండానే అరిగిపోయింటాయి. వీర్రాజుబాబు రైల్వేలో ఇనస్పెక్టర్ రాఫ్ వర్క్స్ చేసి కంట్రాక్టర్ దగ్గర పెర్సం టేజి కమీషనూ, డస్టు సిమ్మెంటు అమ్మి లాభాలూ గడించి తెగ బలిశాడు. కాని యూటికరప్స్ అనగా అవినీతి నేర నిరోధక శాఖవారికి డస్టు సిమ్మెంటు అమ్మకంలోకాక, పెర్సం టేజి కమీషన్ లోగాక మరొక కేసులో దురదృష్టకరంగా దొరికిపోయాడు. అంటే అతనికోసం పన్నిన వుచ్చుల్లోకి అభిమన్యుడిలా నడిచివెళ్ళి అక్కడ చిక్కుకుపోయాడు. దాన్ని "దొంగ మస్తర్ల కేసవి" ముద్దుగా పిలుచుకుంటారు.

దొంగమస్తర్ల కేసు డిపార్టుమెంటు వారిది కావటంవలన అందులోంచి పైకి లాగటం చాలా సుభువనుకుని ముందు ఉపేక్షించి తరవాత అది బిగుసుకుపోగా "వీర్రాజుబాబు" తాను తప్పుకున్న గోతిలో పూర్తిగా కప్పడిపోయాడు.

దొంగమస్తర్ల కేసంటే - ఎస్టి మేట్లలో "వర్క్ చార్జి ఎస్టాబ్లిష్ మెంట్" అని సిబ్బంది ఖర్చుకు శాంక్షన్లు యిస్తారు. ఈ ఎస్టి మేట్లలో పదిమంది కూలీలు అవసరమైతే వందమంది కావాలని రాస్తారు. వందమంది శాంక్షన్లు పదిమందిచేత పనిచేయించి తొంభైమందికి వేలుముద్దలు వేయించి అలానే తొంభైమంది చొప్పున దొంగమస్తర్ల జీతాల బిల్లులు తయారు చేసి మూడేళ్ళపాటు ఆ డబ్బు వీర్రాజుబాబు కైంకర్యం చేశాడు. అలాటి మస్తర్లు ఒకటి కాదు రెండుకాదు అరడజన్ - ఇందులో కేషియర్ కి వాటా-ఆడిట్ అక్కవుంటున్న బాబులకు చిన్న చిన్న మర్యాదలు సప్లయలు - యిలా మూడేళ్ళపాటు తినగా తినగా - నేర నిరోధక శాఖవారు పన్నిన పలలోకి వీర్రాజుబాబు కళ్ళుమూసుకుని నడిచివెళ్ళి, ముందు సస్పెన్షన్, ఆపైన చార్జిషీటు, ఎంక్వయరీలు, చిట్టచివరకు హోల్ డిపార్టుమెంటంతా తిరగబడి అయివో డబ్బూ వీర్రాజుబాబుని పట్టిచ్చేశారు. అప్పుడా సర్కారు నవుకరీ ఆ విధంగా పోగానే - ఆటకంగాళి చెయ్యకుండా పెద్ద కంట్రాక్టర్ దగ్గర చిన్న చిన్న పనులు చేసిపెట్టే బినామీ పిల్ల కంట్రాక్టరుగా వీర్రాజుబాబు

అవతారం ఫిరాయించాడు. ఆయో పాపం మనవాడు అని డిపార్ట్ మెంట్ వారుకూడా జాలితలచి వీర్రాజుబాబుకి చిన్న చిన్న సహాయాలు చేశారు. ఆ విధంగా రైల్వేవారి పంచవర్ష ప్రణాళికల ధర్మాన అయితేనేమి, దేశప్రగతిలో భాగస్వామిగా నయితేనేమి, ప్రభుత్వం సాధించిన ఆర్థిక ప్రగతిలో కొంత శాతానికి తను వాటాదారుడయి, బీద కంట్రాక్టరుగావుంటూ "వీర్రాజుబాబు" సొంతానికి మూడుమేడలూ, చిన్నకారూ, రెండు లారీలూ, బ్యాంకుల్లో హార్డ్ క్యాష్ ఐదారులక్షలవరకూ "హార్డ్ వర్క్" చేసి సంపాదించేడు.

ఇంత హార్డ్ వర్క్ చేశాక చిన్న పిసరు హార్డువీక్నేసు వుండాలికదా - అందుకని డాక్టర్లు పూర్తి విశ్రాంతి తీసుకోమని వీర్రాజుబాబుకి శలవిచ్చారు, అదిగో అప్పట్నుంచి పొద్దున్నే ఒళ్ళు తోమించుకోడం, కాలికి ఆవదం రాయించుకోడం, తలంటుపోసుకోడం, మార్నింగ్ వాక్కి వెళ్ళడం, యిల్లు కదల కుండా యింటిపనులు చేయడం - చందమామ, ఇతర పత్రికలు కొనకుండా పేపర్ బోయ్ కి డబ్బులిచ్చి నలక్కుండా వుస్తకం చదివి మళ్ళీ యిచ్చేయడం పద్ధతిమీద కొంత కాలక్షేపం వర్పాటు చేసుకున్నాడు. వీర్రాజుబాబుకి ఆ పనీ ఈ పనీ చేసి పెట్టటానికి చిన్న ఆడతోడు అవసరం గనుక ఆదెమ్మను గృహ కృత్యాల్లో వాడుకుంటూ మానవసేవ చేస్తున్నాడు.

హార్డు వీక్నేస్సుని డాక్టర్లు భయపెట్టినందున ఆ మధ్యన ఆలిండియా టూర్ వేసుకుని తీర్థయాత్రలు చేసాచ్చాడు సకు

టుంబంగా - అప్పుడు ఆదెమ్మ కూడా వస్తానని పేచీపెట్టగా దాన్ని తీసుకెళ్ళి దాని ప్రయాణపు ఖర్చులు వగైరా వగైరా అమాంబాపతు పదకొండు పన్నెండు వందలు దానిపేర ఖర్చు రాసి వుంచాడు. వీర్రాజుబాబులాటి సత్పురుషుడు పదకొండు పన్నెండు వందలు ఆదెమ్మ పేర ఖర్చువ్రావాయటం ఏమిటని ఆశ్చర్యం కలుగుతుంది. మనుషులమధ్య సంబంధాలు దైహిక మైవీ ముఖ్యంగా ఆర్థికమైనవీ కూడా అని ఆదెమ్మ పూర్వ చక్రత కొంత పరిశీలిస్తే తెలుస్తుంది. వీర్రాజుబాబులాటి పెంట మీద కానీ నాలికతో తీసే బాబు. ఆదెమ్మను ఏల చేరదీశాడని ఆలోచిస్తే వీర్రాజుబాబు బయ్యగ్రాఫీ అచ్చయితే - నూట పదహారో పేజీలో దానికి జవాబుంటుంది. అది అప్పరసా? కాదు. అది వయసులో నున్నదా? లేదు. మరి దేనికి దాన్ని చేరదీయడం? నా దగ్గర డబ్బువుంది. తప్పు - దాస్తగ్గర ఇప్పుడా డబ్బులేదు. అది వీర్రాజుబాబు దగ్గర దాచుకుంది. ఆడబ్బుతో పాటు అది కూడా వాడి దగ్గరే దాక్కుంది. దాచుకున్న డబ్బుకి పత్రంగిత్రంలేదు. నోటిమాటే - "మేడబాబుకి ముప్పై దవ ఆదెమ్మ ముండ మాడు వేల్పూపాయల డబ్బులేపాటి" అనుకుంది ఆదెమ్మ. వీర్రాజుబాబు అలా అనుకోలేదు.

వీర్రాజుబాబుకి మిసెస్సు వుందా లేదా అనే అనుమానం కలగొచ్చు. ఆవిడ వుందికాని వున్నప్పుడు ఆర్నెలు ఆసుప్రతి లోనూ, ఆర్నెలు పుట్టింట్లోనూ వుంటుందామె. అటు పడగ్గదికీ యిటు పంట గదికీ పనికిరాని మిసెస్సు కావడంఫలన నిర్భంధ

బ్రహ్మచర్యం, స్వయంపాకం రెండూ మీదపడినప్పటికీ చెక్కు
చెదరని భీముడిలా వుండిపోయాడు వీర్రాజుబాబు. మనిషి రిపై
రయితే అయూడు కాని లోపలి కోరికలు రిపైరు కాలేదు.
చాకిరీ! చవగ్గా ఆడది దొరికితే బావుండ్ను అని అనుకుంటున్న
పైంలో ఆదెమ్మ రాజుబాబుతో సహా అంతఃపుర ప్రవేశం
చేసింది.

ముందు అంట్లు తోమడంతో ప్రారంభించిన వ్యవ
హారం వంటలో ఆ పనీ ఈ పనీ అందిపుచ్చుకోడం వరకూ
వచ్చాక ఆదెమ్మ బాబుగార్ని సలహా అడిగింది. డబ్బు దాచు
కోవడం ఎలాగ అని. వీర్రాజుబాబు డబ్బెక్కడిదే అనీ అడి
గాడు. అసిరిగాడి పేరవున్న చిన్న చెక్కను మూడువేలకి
బేరంపెట్టినట్టు చెప్పింది. అక్కడ్నుంచి వీర్రాజుబాబు శ్రద్ధగా
పళ్ళెంలో కూరలూ అన్నలు తీసుకెళ్ళి అసిరిగాడికి పెట్టమని
పంపించాడు. ఆదెమ్మ రాజుగాడూ కలిసి ఆవిధంగా అసిరిగాడికి
మాంసపుకూరలూ చేపల పులుసులూ పలావులూ తినిపించి
ఆమ్మకపు దస్తావేజుమీద వేలుముద్రలు వేయించారు, ఆ డబ్బు
తెచ్చి ఆదెమ్మ బాబుగారి దగ్గర దాచుకుంది స్వల్ప వడ్డీకి.

రాజుబాబుగాడి చదువుకింద ఖాతాలకీ వుస్తకాలకీ
బొక్కులకీ డ్రెస్సుకీ, ఆదెమ్మ చీరలకీ స్లిప్పర్లకీ సినిమాలకీ ఆలిం
డియా టూరుకీ వీర్రాజుబాబు ఎప్పటికప్పుడు ఖర్చులు చెబు
తూనే వున్నాడు. కుటుంబంలో ఓ మనిషిలా చూసుకుంటున్న
ప్పుడు ఆదెమ్మ సరదాకి సర్వెంటుగా వుండేకాని నిజానికి తాను

అసిరిగాడి పెళ్ళాన్ననీ, రిక్షావాడి ధర్మపత్నినని అనుకోవడం మానేసింది. వీర్రాజుబాబుకి కూడా పెట్టుబడిలేని సరసంఅంటే హితవే ఆ విధంగా వారు ఆరిన్ రాజూ కళావరు రాణీ కలిసి పోయినట్లు కలిసిపోయారు. వంటగదిలోనూ, బ్రాతూముల్లోనూ దొండపాదుకిందా, ముంగ చెట్టు నీడలోనూ రాజుగారి సేవలు చేస్తూ ఆదెమ్మ అప్పర్ క్లాస్ మనిషితో వ్యవహారం సాగిస్తున్నాననే సంతోషించించింది కాని - "గుండ్రాతికి కాళ్ళువచ్చి గునగున నడిచెన్" అన్నట్లు మూడువేలరూపాయలకు కాళ్ళు వచ్చి నడుస్తాయనుకోలేదు!

ఏం జరిగిందంటే—

సెలవులకు యింటకొచ్చిన అప్పారావు ఎమ్మెస్సీ జూ ఆలజీకి తండ్రి వీర్రాజుతో ఆదెమ్మ అనబడే పనిమనిషి అంత చనువుగా వ్యవహరించడం సుతరామూ గిట్టలేదు. తనతండ్రి ఆస్థరాల బక పనిమనిషితో అంతలా యిజ్జ గోయింగ్ గా వుండటం కూడా అతనికి చిన్నతనంగా సిల్లీగా మరియు డర్టీగా తోచింది. అ.రిగాడు తాగోచ్చి మేడముందు నిలబడి తను మేడను చూసయినా భయపడకుండా "నా పెళ్ళాన్ని నా కిచ్చీరా ఎదవా" అని తిడుతున్నప్పుడు విన్న అప్పారావు, ముందు తండ్రిని హత్య చేసి బై రాగి దుస్తులు వేసుకుని హిమాలయాలకి వెళ్ళిపోదామనుకున్నాడు. కాని తర్వాత అభిప్రాయాన్ని మార్చుకున్నాడు వీర్రాజుబాబు నలకి రెండుసార్లు హై.రాబాద్ వెళ్ళి అక్కడ రెండుమూడోజులుండ్లి వస్తుం

టాడు. అక్కడ అతనికో చిన్న హ్యూమ్ పైపే ప్ ఫ్యాక్టరీవుంది. అది లీజుకిచ్చాడు. కాని వచ్చి సూపరువైజు చేస్తే కొంతపర్సం టేజి కమిషన్ యిస్తామన్నారూ— అందుకని వచ్చేది పోగొట్టుకోవడం యిష్టలేక యిల్లంతా తాళాలు వేసి తను వచ్చేలోగా ఏయేపనులు చేయాలో ఎంత ఖర్చుపెట్టాలో ఒక లిస్టురాసిచ్చి వెళ్ళిపోతుంటాడు. అలా అతడు హైవరాబాద్ వెళ్ళేముందు ఆదెమ్మకు రెండొందలు యివ్వటం అప్పారావు యమ్మోస్తే గమనించి కుతకుతలాడిపోయేడు. వీర్రాజుబాబులు వెళ్ళగానే ఆదెమ్మ జల్సాగా తిరగడానికి వెళ్ళిపోయింది. వెంటనే అప్పారావు ఇంట్లో బల్లమీద పెట్టిన రెండొందలూపాయలు పోయాయని పోలీసు రిపోర్ట్ చిచ్చి ఆదెమ్మమీదే అనుమానంగా వుందని దాన్ని లాకప్ లో పెట్టించాడు. పోలీసువాళ్ళు దాన్ని తన్ని నీ కెక్కడిదే డబ్బు అంటే ముందు చెప్పకపోయినా తరవాత - వీర్రాజుబాబు నన్నుంచుకున్నాడు నాకిచ్చాడు డబ్బు అందది అప్పారావుకి కళ్ళు తిరిగిపోయేలా—

“అది రోడ్ సైదు బిచ్చి. దాని మాటల్ని నమ్మకండి” అన్నాడు అప్పారావు. మీ ఫాదరోచ్చాక వెంపై చేద్దాం అన్నాడు యస్. ఏ వీర్రాజుబాబు ఎంత లోఫరయితే మటుకు దాన్నుంచుకున్నానని చెప్తాడా? చెప్పడుగాక చెప్పడు.

*

*

*

“ఆదెమ్మని అల్ల మేడబాబు కొడుకు జైల్లో తోయిం చేసినాడు, అని ఉప్పుబస్తాలు లాగేవాళ్ళు ఉప్పుబస్తాల కంట్రాక్టరు నాయుడి దగ్గరకొచ్చి అన్నారు.

నాయుడు మురికికాలవమీద అడ్డంగావేసిన నులక మంచం మీద కూర్చుని బొక్కి పెనసల్తో ఎక్కరుసైజు పుస్తకంలో ఉప్పు లెక్కలు రాస్తూ వూకొట్టాడు.

“అల్ల మేడబాబు కొడుకు మాటలట్టుకుని అన్నయంగా ఆడదాన్ని పోలీసులు జైల్లో ఎట్టిస్తే కబురు యినీ మాట్లాడవేటి నాయుడు బాబూ” అని ఓ ఆడమనిషి జత్తు ఎగదోసుకుంటూ అడిగింది.

మళ్ళీ నాయుడు “ఊ” అన్నాడు సిలిండర్లా కదలకుండా. నాయుడుబాబు మాట్లాడకపోవటంలోని మతలబును గ్రహించి నట్లు రోజూ “కూర తగూ” తీర్చే ముసల్ది “దాని మొగుడున్నాడు! దాని కొడుకున్నాడు. ఆల్లకి పట్టకపోతే మనకేటి? అవునా బాబూ అదేనా నీ ఉద్దేశమూ” అని దీర్ఘంఠీసింది.

మళ్ళీ “ఊ” అన్నాడు నాయుడుబాబు.

“అద్దరేగాని ఎడ్డుబాబూ నాను తెలకడుగుతాను. మేడబాబే కొడుకుసేత ఈముండ నొదులుకోడానికి చోరీ కేసెట్టించి నాడంటావా?” అని లా పాయింటు తీశాడు మరో ఉప్పమ్మే కూలీ.

పెనసలు ముక్కని జోబీలోకి తోసి, బీడి ముట్టించి హేడ్డుబాబు దీర్ఘంగా నిట్టూర్చి, తన నిశ్శబ్దంవలన వచ్చిన ఎఫెక్టును పూర్తిగా పరిశీలించి యిలాగన్నాడు.

“రాజబాబును అయిదరాబాదు తోలేను.”

“అహ్.. అయిదదా బాదెందుకు?”

“ఎల్లి ఆ మేడబాబు కాళ్ళుచ్చుకో మన్నాను.”

“రై తే-ఆ బాబాస్తే యిడిపిస్తాడు గావల్లు” అంతలో మరో గొంతుక లేచింది.

“శస్-వంపని జేసినావయ్యా ఎడ్డుబాబూ? ఈ ముండ కోసం ఆ బాబు అయిదరాబాదొగ్గిసి పారొస్తాడంటావా?”

దానికి జవాబుగా మరో ఆసామీ-

“కుర్రాడా - లేప్పోతే కోరట్లొకూడా ఆనక ఆ బాబు పేరుజెబితే పరువేత్తుపోనూ-ఆ బాబు పారొస్తాడు - రాప్పోతే నే న్నవి కోయిస్తా.”

“అదీ పాయింటే-” అన్నాడు మరో కూలీ.

“ఆ బాబాచ్చి కేసు తీయించేస్తాడు” అన్నాడలో చనగా మరొక ఉప్పు బస్తాలవాడు.

ఆ మంచం చుట్టూ కూర్చున్న మనుషుల్లో ఆడవాళ్ళు మాత్రం ఆ బాబు పేరెత్తి ఉంచుకున్నాడని చెప్పడం “మరేదా లచ్చనం” కాదన్నారు. దాంతో రెచ్చిపోయిన వాడొకడు-

“మరేదా లచ్చనం కాకపోతే అదలా గనకపోతే ఆ మేడబాబు కదిలిరాడు. నీకు డబ్బెక్కడిదే లంజా అంటే నా డబ్బే అంటే పోలీసోడు నమ్ముతాడా? నమ్ముడు, నమ్ముడు.

ఆదెమ్మ తెలివైందే. అవును కదా ఎడ్డుబాబూ — నా పాయింటు కరకటేనా?

“కరకటే” అన్నాడు ఎడ్డు సవ్యతూ.

* * *

రాజుబాబుకి పదిమూడేళ్లుంటాయి. చాకులావుంటాడు. శుభ్రంగా ఇస్త్రీమడత లేస్తాడు. తల నున్నగా దువ్వుతాడు. కాళ్ళకు బెట్టుచెప్పలు తొడుగుతాడు. వాడి శరీరచ్ఛాయ కూడా నలుపుకాదు, చామ చాయ. వాడు ఫస్టుఫాం పాసయి సెకండ్ ఫాంలో కొచ్చేడు. మేడబాబింట్లో ఆ పనీ యీ పనీ సహాయంచేస్తూ తిరుగుతూ ఏ దీపం వెలిగితే ఆ దీపంకింద కాస్తేపు కూర్చుని చదువుకునేవాడు. ఏ వరండాలో ఎవరు దీపం వేసినా కాస్తేపు చదువుకుంటానని ఆ కుర్రాడు హాం వర్కూ పాఠాలు కంఠ తాబట్టడం చేసేవాడు. చూస్తే ముత్యం లాగుండే ఆ కుర్రాడు చదువుకు ఖర్చు చాలా అవుతున్నదనే విషయం గ్రహించాడు. చదువుతో, చదువుకున్నవారి అలవాట్లతో మధ్యతరగతి స్వభావాన్ని అలవాటు చేసుకోడం తప్పని తెలుసుకున్నాడు. అలా తెలుసుకోడంలో నేనెవణ్ణి అని అనుకున్నాడు. అంట్లతో మే ఆదెమ్మ కొడుకుని. మరింకా నేనెవణ్ణి? రిక్షాలాగే తాగుబోతు అసింగాడి కొడుకుని. చదువు తెవరికి? డబ్బు ఖర్చు చెయ్యగల వారికి? చదువులు మంచివే కాని ఎదేళ్ళు పనీ పాటా సంపాదనా లేకుండా

క్లాసులమీద క్లాసులు చదువుతూ కూర్చుంటే తిండి నోటి దగ్గరకు రాదు. పదేళ్ళలో లారీ డ్రైవరు కావచ్చును. సైకిలు మాపెట్టుకుంటే సైకిళ్ళ బిజినెస్ రాజాలా నడపొచ్చును. మరింకా దేవుడు మేలుచేస్తే ఏ గేరేజిలోనన్నా చేరి మోటారు మెకానిక్కు కావచ్చును. కాని ఈ జాగ్రఫీ, సోషల్, సైన్స్, హిందీ, తెలుగు కలగావులగం చదివి ఏదో తరగతి ప్యాసైతే అది ఎందుకూ బతకడానికి పనికిరాదు. పైగా ఈ చదువు డబ్బు ఖర్చుతో కూడుకొన్నది. చదువు మంచిదే కాని యీ చదువులు మంచివికావు. లోకంలో బతకడ వెలాగో చెప్పేదే నిజమైన చదువు.

ఈ రకంగా ఆలోచించాక రాజుబాబు, మరింక నేను చదువుకోను అని తీర్మానించుకుని ఎవరెన్ని విధాలుగా పుస్తకాలకు డబ్బిస్తానన్నా, జీతాలు కడతామన్నా, స్కూల్ షిప్పు యిస్తామన్నా అన్నీ నిరాకరించేడు.

రాజుబాబుకి వ్యాపారం అంటే సరదా? వాడు ఫస్టు ఫాంలో వున్నప్పుడే పదిరూపాయలు దీపావళి సామానుకొని వీధిలో గోనెపట్టా వేసుకు కూర్చుని అవన్నీ చుట్టుపక్కల పిల్లలకి అమ్మి రెండు రూపాయలు లాభం సంపాదించి అవచ్చిన లాభంతో టపాకాయలు కొని కాల్చుకునేవాడు.

ఆ చుట్టుపక్కల కుటుంబాలవారికి లాండ్రీనుంచి బట్టలు తెచ్చిపెట్టడం చిన్న చిన్న బజారుపనులు చేసిపెట్టడంలాటి సర్వీసులు చేసేవాడు. ఆడాళ్ళకు ఆడపనులూ మగవారికి మగ

పనులూ చేసిపెట్టేవాడు. రాజుబాబుని తమ వర్గానికి చెందిన వ్యక్తిగా అంతా అనుకునేవారు. ఆ అబ్బాయి కూడా పనులు చేసిపెట్టినందుకు డబ్బులు తీసుకునేవాడుకాదు. ఎవరేది పెట్టినా వద్దనేవాడు.

అలా చదువు మానేసిన రాజుబాబు చదువుకాదు, బతకటానికి చేతిలో విద్య వుండాలని మోటారు మెకానిక్కు దగ్గర పనిలో ప్రవేశించాడు. మెకానిజం సంగతి దేవుడెరుగును కాని మోటారు మేస్త్రీలు తమ దగ్గర చేరిన కుర్రాళ్ళని రోజూ నెత్తురు కళ్ళచూస్తారు. వాళ్ళని ఎంత హింసపెడితే తామంత గొప్పగురువులై నట్లుగా భావిస్తారు. తమర్ని తమ గురువులెలాగ రెంచీలతో సుత్తులతో కొట్టేవారో చెప్పి ఇప్పటి కుర్రాళ్ళు పనిదొంగలు శుద్ధసన్యాసులని చెప్పటం వారికదో సరదా. క్లీనర్లని డ్రాయివర్లు, యల్డీసీలని యూజీసీలూ, కోడళ్ళని అత్తలూ అలానే హింసిస్తారు. ఇలా వర్కషాపుల్లో చేరే కుర్రాళ్ళు కొన్నాళ్ళకు పనివాళ్ళేనా అవుతారు, లేదా పారిపోయి దొంగలూ కేడీలుగానేనా మారుతారు.

ఆవేళ రాజుబాబు కారుక్రింద ఏదో డిఫెక్టు సరిచేయటం కోసం దూరిన మేస్త్రీకి సహాయపడుతూండగా -

“ఒరే రాజూ, మీ అమ్మని పోలీసులు లాక్కెళ్ళారా” అని కబురొచ్చింది. రాజుబాబు మేస్త్రీకి చెప్పి పోలీస్టేషను కళ్ళాడు. ఆదెమ్మని అప్పటికప్పుడే లాకప్పులో పెట్టారు. రాజు బాబుగాడ్మీ పోలీసులు ఆదెమ్మను చూడనివ్వలేదు. రాజుబాబు

ఉప్పుబస్తాల నాయుడి దగ్గరికి పరిగెత్తి "మా అమ్మని పోలీ
సోభ్య ఎత్తికెళ్లార"ని చెప్పాడు. అప్పుడు ఆ నాయుడు బాబు
స్టేషనికెళ్ళి వెళ్ళి లిని ఏడుస్తూ మూలుగుతున్న ఆదెమ్మకి
ఏదో చెప్పాడు. బయటికొచ్చి రాజబాబును హైదరాబాద్‌కెళ్ళి
ఆ బాబును తీసుకురమ్మని పంపాడు.

*

*

*

అప్పుడు కథేమయిందిసార్?

రాజబాబుకి వీరరాజుబాబేం సమాధానం చెప్పాడు?

ఆదెమ్మ జైల్లోంచి బయటికొచ్చిందా?

అసిరిగాదూ ఆదెమ్మా కలుసుకున్నారా?

నాయుడు ఆదెమ్మకి చేసిన ఉప్పుదేశం సారాంశ
మేమి?

అప్పారావు యమ్మోస్సీ జూఆలజీ ఏం చేస్తున్నాడు?

— అప్పారావు జూఆలజీ ఎమ్మోస్సీ అమెరికాలో ఏదో
డాక్టరేట్ పి యల్. 400 నిధుల సహకారంతో యిచ్చే
స్కాలర్ షిప్పులమీద రీసెర్చి చేస్తున్నాడు.

— నాయుడే ఆ బాబు నన్నంచుకున్నాడని చెప్పమని
ఆదెమ్మకి ఉప్పుదేశం చేశాడు. అది బెడిసికొట్టింది.

— అసిరిగాడు టీ. బీ. వచ్చి చచ్చిపోయాడు.

— చోరీ కేసులో ఆదెమ్మకు ఆర్డెర్లు కఠిన నరకం
జైలడింది.

- రాజుబాబు హై రాబాద్ నగరంలో వీరరాజు బాబుని కలుసుకోలేకపోయేడు. ఆ రోజూ ఆ మర్నాడూ తిరిగినా -

- ఇప్పుడు రాజుబాబుగాడేం చేస్తున్నట్లు?

- మోటారు మెకానిక్కుల చిత్రహింసలు భరించలేక వీదో సినిమా హాల్లో గేటు దగ్గర టికెట్టుముక్కలు చింపు తున్నాడు.

మరి ఆదెమ్మ జైలునుంచి తిరిగొచ్చిందా?

- ఆహ్లా! మరో పేటలో నాలుగిళ్ళలో పాచిపనులు చేసుకుంటూ కాలక్షేపం చేస్తున్నది.

మరి ఆదెమ్మ మూడువేలూ ఏమయ్యాయి సార్?

- వీరరాజుబాబు కడువుతోన్న ఇనప్పెట్టెలో అవి భద్రంగా మూలుగుతున్నాయ్.

ఛ! కథేం బాగులేదుసార్!

